

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ
ശ്രീ രംഗനാഥദിവ്യമണിപാദുകാഭ്യാം നമഃ

ശ്രീകവിതാർകികസിംഹസ്യ സർവതന്ത്രസ്വതന്ത്രസ്യ
ശ്രീമദ്വേങ്കടനാഥസ്യ വേദാന്താചാര്യസ്യ കൃതിഷു
ശ്രീരംഗനാഥപാദുകാസഹസ്രേ

॥ സമർപണപദ്ധതിഃ ചതുർഥീ ॥

This document has been prepared by

Sunder Kidāmbi

with the blessings of

ശ്രീ രംഗരാമാനുജ മഹാദേശികൻ

His Holiness śrīmad āṇḍavan śrīraṅgam

ശ്രീഃ

ശ്രീമതേ രാമാനുജായ നമഃ

ശ്രീമതേ നിഗമാന്തമഹാദേശികായ നമഃ

ശ്രീ രംഗനാഥദിവ്യമണിപാദുകാഭ്യാം നമഃ

|| സമർപണപദ്ധതിഃ ചതുർഥീ ||

ശ്രീമാൻ വേങ്കടനാഥായഃ കവിതാർകികകേസരീ |

വേദാന്താചാര്യവർയോ മേ സന്നിധത്താം സദാ ഹൃദി ||

ഭജാമഃ പാദുകേ ! യാഭ്യാം ഭരതസ്യാഗ്രജസ്കദാ |

പ്രായഃ പ്രതിപ്രയാണായ പ്രാസ്ഥാനികമകൽപയത് || 4.1 ||

രാജ്യം വിഹായ രഘുവംശമഹീപതീനാം

പൗരാംശ്ച പാദരസികാൻ പൃഥിവീം ച രക്താം |

ത്യാമേവ ഹന്ത ചരണാവനി ! സമ്പ്രയാസ്യൻ

ആലംബത പ്രഥമമുത്തരകോസലേന്ദ്രഃ || 4.2 ||

പ്രാപ്തേ പ്രയാണസമയേ മണിപാദരക്ഷേ !

പൗരാണവേക്ഷ്യ ഭവതീ കരുണപ്രലാപാൻ |

മഞ്ജുപ്രണാദമുഖരാ വിനിവർത്തനാർഥം

രാമം പദഗ്രഹണപൂർവമയാചതേവ || 4.3 ||

മത്യാ തൃണായ ഭരതോ മണിപാദരക്ഷേ !

രാമേണ താം വിരഹിതാം രഘുരാജധാനീം |

ത്യാമേവ സപ്രണയമുജ്ജയിനീമവന്തിം

മേനേ മഹോദയമയീം മധുരാമയോധ്യാം || 4.4 ||

രാമാത്മനഃ പ്രതിപദം മണിപാദരക്ഷേ !

വിശ്വംഭരസ്യ വഹനേന പരീക്ഷിതാം ത്യാം |

വിശ്വസ്യ ദേവി വഹനേ വിനിവേശയിഷ്യൻ
വിസ്രബ്ധ ഏവ ഭരതോ ഭവതിം യയാചേ || 4.5 ||

ഭക്ത്യാ പരം ഭവതു തദ് ഭരതസ്യ സായോഃ
ത്യത്പ്രാർഥനം രഘുപതൗ മണിപാദരക്ഷേ ! |
കേനാശ്രയേന സ മൂനിഃ പരമാർഥദർശീ
ഭദ്രായ ദേവി ! ജഗതാം ഭവതീമവാദീത് || 4.6 ||

രാമേ വനം വ്രജതി പക്തിരഥേ പ്രസുപ്തേ
രാജ്യാപവാദചകിതേ ഭരതേ തദാനീം |
ആശ്വാസയേത് ക ഇവ കോസലവാസിനസ്താൻ
സീതേവ ചേത് ത്വമപി സാഹസവൃത്തിരാസീഃ || 4.7 ||

പാദാവനി ! പ്രഭവതോ ജഗതാം ത്രയാണാം
രാമാദപി ത്വമധികാ നിയതം പ്രഭാവാത് |
നോ ചേത് കഥം നു ഭരതസ്യ തമേവ ലിപ്തോഃ
പ്രത്യായനം പരിപണം ഭവതീ ഭവിത്രീ || 4.8 ||

മന്യേ നിയുജ്യ ഭവതിം മണിപാദരക്ഷേ !
പാർഷ്ണിഗ്രഹസ്യ ഭരതസ്യ നിവാരണാർഥം |
രതാകരം സപദി ഗോഷ്ടദയൻ വിജിഗ്യേ
രാമഃ ക്ഷണേന രജനീചരരാജധാനീം || 4.9 ||

പാദാവനി ! പ്രഭുതരാനപരാധവർഗാൻ
സോഽഘം ക്ഷമാ ത്വമസി മൂർത്തിമതീ ക്ഷമൈവ |
യത് ത്യാം വിഹായ നിഹതാഃ പരിപന്നിനസ്തേ
ദേവേന ദാശരഥിനാ ദശകംഠമുഖ്യാഃ || 4.10 ||

വാക്യേ ഗരീയസി പിതൂർവിഹിത്യേപ്യത്യുക്ത്യാ
മാതൂർമനോരഥമശേഷമവന്ധ്യയിഷ്യൻ |

മന്യേ തദാ രഘുപതിർഭരതസ്യ തേനേ
മാതസ്ത്വയൈവ മണിമൗലിനിവേശലക്ഷ്മീം ||4.11 ||

പാദാംബുജാദ്വിഗളിതാം പരമസ്യ പുംസഃ
ത്യാമാദരേണ വിനിവേശ്യ ജടാകലാപേ |
അംഗീചകാര ഭരതോ മണിപാദരക്ഷേ !
ഗംഗാധിരൂഢശിരസോ ഗിരിശസ്യ കാന്തിം ||4.12 ||

അവികലമധികർതും രക്ഷണേ സപ്തലോക്യാ
രഘുപതിചരണേന ന്യസ്തദിവ്യാനുഭാവാം |
അഭജത ഭരതസ്ത്യാമഞ്ജസാ പാദരക്ഷേ !
മണിമകുടനിവേശത്യാഗധന്യേന മൂർധ്നാ ||4.13 ||

ഇയമവികലയോഗക്ഷേമസിദ്ധ്യൈ പ്രജാനാം
അലമിതി ഭരതേന പ്രാർഥിതാമാദരേണ |
രഘുപതിരധിരോഹന്നഭ്യഷിഞ്ചത് സ്വയം ത്യാം
ചരണനഖമണീനാം ചന്ദ്രികാനിർത്ഥരേണ ||4.14 ||

പ്രണയിനി പദപദ്മേ ഗാഢമാശ്ലിഷ്യതി ത്യാം
വിധിസുതകഥിതം തദ്ദൈദ്രവം തേ വിദന്തഃ |
അനുദിനമൃഷയസ്ത്യാമർചയന്ത്യഗ്യാഗാരേ
രഘുപതിപദരക്ഷേ ! രാമഗീർയാശ്രമസ്ഥാഃ ||4.15 ||

നിയതമധിരൂരോഹ ത്യാമനാധേയശക്തിം
നിജചരണസരോജേ ശക്തിമാധാതുകാമഃ |
സ കഥമിതരമാ ത്യാം ന്യസ്യ രാമോ വിജഘ്രേ
ദ്യുഷദുപചിതഭൂമൗ ദണ്ഡകാരൺയഭാഗേ ||4.16 ||

രഘുപതിപദപദ്മാദ്രതപീഠേ നിവേഷും
ഭരതശിരസി ലഗ്നാം പ്രേക്ഷ്യ പാദാവനി ! ത്യാം |

പരിണതപുരുഷാർഥഃ പൗരവർഗഃ സ്വയം തേ
വിധിമഭജത സർവോ വന്ദിവൈതാളികാനാം || 4.17 ||

അനന്യരാജന്യനിദേശനിഷ്ഠാം
ചകാര പൃഥ്വിം ചതുർർണവാന്താം |
ഭ്രാതൃർയിയാസോർഭരതസ്തദാ ത്യാം
മൂർധ്നാ വഹൻ മൂർത്തിമതീമിവാജ്ഞാം || 4.18 ||

യദ് ഭ്രാത്രേ ഭരതായ രംഗപതിനാ രാമത്യാമാതസ്ഥുഷാ
നിത്യോപാസ്യനിജാംഘ്രിനിഷ്ഠയതയാ നിശ്ചിത്യ വിശ്രാണിതം |
യോഗക്ഷേമവഹം സമസ്തജഗതാം യദ്ഗീയതേ യോഗിഭിഃ
പാദത്രാണമിദം മിതമ്പചകഥാമഹനായ മേ നിഹ്നുതാം || 4.19 ||

ഭരതസ്യേവ മമാപി പ്രശമിത വിശ്വാപവാദദുർജ്ജാതാ |
ശേഷേവ ശിരസി നിത്യം വിഹരതു രഘുവീരപാദുകേ ! ഭവതി || 4.20 ||

|| ഇതി ശ്രീകവിതാർകികസിംഹസ്യ സർവതന്ത്രസ്വതന്ത്രസ്യ
ശ്രീമദ്വേദേനാഥസ്യ വേദാന്താചാർയസ്യ കൃതിഷു
ശ്രീരംഗനാഥപാദുകാസഹസ്രേസ സമർപണപദ്ധതിഃ ചതുർഥീ ||
കവിതാർകികസിംഹായ കൽയാണഗുണശാലിനേ |
ശ്രീമതേ വേദേശായ വേദാന്തഗുരവേ നമഃ ||